

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक : नस/६/कावि/ ३६५/२०१८
दिनांक : १०/०९/२०१८

प्रति,

मा.
सदस्य, पिंपरी चिंचवड महानगरपालिका
पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
१९/०९/२०१८ रोजी दुपारी २.०० वाजता आयोजित केलेबाबत.

मा.महोदय/महोदया,

पिंपरी चिंचवड महानगरपालिकेची माहे सप्टेंबर- २०१८ ची मासिक मा.महापालिका सभा बुधवार दिनांक १९/०९/२०१८ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सोबत सभेची कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वास



(उल्हास बबनराव जगताप)

नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक - २२

पिंपरी चिंचवड महानगरपालिकेची माहे सप्टेंबर - २०१८ ची मासिक मा.महापालिका सभा बुधवार दिनांक १९/०९/२०१८ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

मा. महापालिका सभा क्र- १७ दि.१९/०९/२०१८, दि.११/०६/२०१८, दि.२०/०६/२०१८ (दु. १.०० वा.), दि.२२/६/२०१८ चा सभावृत्तांत कायम करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

विषय क्रमांक १) संदर्भ - १) मा.महापालिका आयुक्त यांचे

जा.क्र.लेखा/१५/कावि/६९६९/२०१८ दि.१३/०६/२०१८

२) मा.स्थायी समितीकडील ठराव क्र.२९२५

दि.१८/०७/२०१८

३) मा.महापालिका सभा ठराव क्रमांक- २५४ दि.६/०९/२०१८

बँक ऑफ बडोदा, पिंपरी चिंचवड विस्तारित शाखा येथे दि.२३/५/२०१८

अखेर आधार निधी खाते क्र.३१०६०२००००००००९ खात्यावर र.रु.१८,१६,०८,३९५/- (अक्षरी र.रु.अठरा कोटी सोळा लाख आठ हजार तीनशे पंच्याण्णव फक्त) शिल्लक आहेत. तसेच

मागासवर्गीय कल्याणकारी निधी खाते क्र.३१०६०२००००००१२ मध्ये र.रू.३,२७,५३४५५/- (अक्षरी र.रू.तीन कोटी सत्तावीस लाख त्रेपन्न हजार चारशे पंचावन्न फक्त) शिल्लक आहेत. आधारनिधी व मागासवर्गीय कल्याणकारी निधीमध्ये मागील ३ वर्षांमध्ये कुठलाही खर्च झालेला नाही. आधारनिधी व मागासवर्गीय कल्याणकारी निधी बंद करण्यात येईल व उपलब्ध शिल्लक निधी सर्वसाधारण निधीमध्ये वर्ग करण्यात येईल. सदर खात्यांवरील रकमांना FFD सुविधा असल्याने रोजची शिल्लक रक्कम बदलत असते. तरी सदर खात्यामधील रक्कम वर्ग करण्याच्या दिवशी मुदत ठेव, मुदत ठेवीवरील व्याज व जो Effective Balance असेल ती शिल्लक ग्राह्य धरण्यात येऊन शिल्लक सर्वसाधारण निधीकडे वर्ग करण्यात येईल. तरी आधारनिधी व मागासवर्गीय कल्याणकारी निधी ही दोन्ही निधी बंद करून सदर निधीच्या खात्यावरील उपलब्ध शिल्लक महाराष्ट्र महानगरपालिका अधिनियमातील प्रकरण ६ परिशिष्ट ड नियम (३) ३ अन्वये सर्वसाधारण निधीमध्ये जमा करणेस मान्यता देणेची मा.आयुक्त यांची मागणी असली तरी सदर विषय दसरी दाखल करणेकामी मा.महापालिका सभेकडे शिफारस करणेत येत आहे.

(दिनांक १९/०९/२०१८ चे सभेत घेण्याचे निर्णयप्रमाणे)

विषय क्रमांक २) संदर्भ – १) मा.सागर आंगोळकर, मा.राजेंद्र गावडे यांचा प्रस्ताव

२) मा.स्थायी समितीकडील ठराव क्र.२९१६

दि.१८/०७/२०१८

३) मा.महापालिका सभा ठराव क्रमांक- २५६ दि.६/०९/२०१८

पिंपरी चिंचवड मनपा मा.महापालिका सभा ठराव क्र.९१० दि.२३/०८/२०१६ अन्वये पिं.चिं.मनपाच्या वतीने पी.एम.पी.एम.एल. ६०:४० या तत्वानुसार घेण्यात येणा-या १५५० बसेस पैकी ५५० वातानुकूलित बसेस ए.एस.आर.टी.यु. या केंद्र शासनाच्या अंगिकृत संस्थेकडून घेण्यास, १०० बसेस पुणे व पिंपरी चिंचवड महानगरपालिकेच्या ६०:४० या तत्वानुसार खरेदी करण्यास व उर्वरित ९०० बसेस मार्केट फायनान्स मेकॅनिझम या प्रमाणे महामंडळाच्या ठरावाप्रमाणे गठीत ४ सदस्य समितीने ठरविलेल्या स्पेसिफिकेशन व सेवास्तर कराराप्रमाणे मान्यता देण्यात आली आहे. आज रोजी पी.एम.पी.एम.एल. कडून फक्त २०० बसेस खरेदी झाल्याचे समजते. सुमारे दोन वर्षांपूर्वी मान्यता देवून सुध्दा पी.एम.पी.एम.एल. कडून बसेस खरेदीस अत्यंत विलंब होत आहे परिणामी शहरातील सार्वजनिक वाहतुक व्यवस्थेवर विपरीत परिणाम होत आहे. त्यामुळे पी.एम.पी.एम.एल. च्या मागणीनुसार व स्पेसिफिकेशन नुसार लेखा

विभागाकडील बसेस खरेदी या तरतूदीमधून बसेस मनपा मार्फत खरेदी करून पी.एम.पी.एम.एल. ला उपलब्ध करून देणे बाबतचा विषय धोरणात्मक बाब म्हणून मान्यतेकामी मा.महापालिका सभेकडे शिफारस करणेत येत आहे.

(दिनांक १९/०९/२०१८ चे सभेत घेण्याचे निर्णयाप्रमाणे)

विषय क्रमांक ३) संदर्भ – १) मा.महापालिका आयुक्त यांचे जावक

क्र.वि/मुका/कावि/५७/२०१८ दि.२४/०७/२०१८

२) मा.स्थायी समितीकडील ठराव क्र.३०४४

दि.१४/०८/२०१८

‘भारत सरकार च्या नविन व नवीकरण उर्जा’ (MNRE) विभागाकडून सौर उर्जा उत्पादितांची ‘सोलर एनर्जी कॉर्पोरेशन इंडिया’ SECI स्थापन करून विविध राज्यांमध्ये अशा उत्पादित कंपन्यांचे एमपॅनेल (EMPANEL) तयार केलेले आहे. केंद्र शासनाने ज्या महानगरपालिकेचा स्मार्ट सिटीमध्ये समावेश केलेला आहे अशा महानगरपालिकांनी सौर उर्जा प्रकल्पाकरीता रेस्को तत्वावर (RESCO) सौर उर्जा प्रकल्प बसविणेचे काम मंजूर केलेल्या एमपॅनेल मधील कंपनीकडून करवून घेणेकरीता सुचित केले आहे. त्यानुसार महानगरपालिकेच्या स्मार्ट सिटी अंतर्गत नियुक्त केलेल्या समिती व सल्लागार मे.केपीएमजी यांनी दि.२ मे २०१८ रोजी सेकीच्या एमपॅनेल वरील मे. क्लीनमॅक्स, थिंक एनर्जी पार्टनर, फोर्थ पार्टनर एजन्सी अश्या एकूण ५ एजन्सीस बोलावणेत आले त्यापैकी ३ एजन्सीने प्रकल्पाचे सादरीकरण केले आहे. सदर सादरीकरणातून निवड समितीने नियुक्ती केलेल्या एजन्सीस मे. क्लीनमॅक्स यांचेबरोबर पॉवर परचेस एग्रीमेंट्स (PPA) करण्यास पिंपरी चिंचवड स्मार्ट सिटी लिमिटेड (PCSCL) ने कळविले आहे. सदर पॉवर परचेस एग्रीमेंट्स (PPA) मध्ये नमूद केलेनुसार सदर प्रकल्पा अंतर्गत पिंपरी चिंचवड महानगरपालिकेमधील यशवंतराव चव्हाण हॉस्पिटल (YCM) व जलशुध्दीकरण केंद्र से.२३ (WTP) येथील सौर उर्जा निर्मिती करणेकरीता इमारतींच्या छतावर जागेच्या उपलब्धतेनुसार अंदाजे YCM करीता १४७ KW व WTP करीता ३१२ KW एकूण ४५९ कि.वॅ. इतकी सौर उर्जा निर्माण होणार आहे. सदर प्रकल्पाकरीता YCM व WTP ह्या इमारतींचे छत/टाकी (Sump) पुढील २५ वर्षे वापराकरीता संबंधित एजन्सीस वापरावयास द्यावयाचे आहे. सदर निर्माण होणारी वीज सेकीने मंजूर केलेल्या र.रु.३.६२ प्रती युनिट या दराने २५ वर्षाकरीता मनपास घेणे त्याच इमारतीमध्ये वापरणे बंधनकारक आहे. त्यानुसार सदर काम पूर्ण झालेनंतर प्रत्यक्ष निर्माण होणा-या वीज प्रमाणे र.रु.३.६२ या दराने २५ वर्षा करीता मनपा मार्फत संबंधित एजन्सीस बील अदा करावे लागणार आहे. सदर कामाचा करारनामा (पॉवर

परचेस एग्रीमेंटस्) पिंपरी चिंचवड महानगरपालिका स्मार्ट सिटी लिमिटेड व मे.क्लीन मॅक्स यांचेशी करणेत आलेला आहे. सदर प्रकल्पातून निर्माण होणारी सौर उर्जा पिंपरी चिंचवड महानगरपालिका वापरणार असल्याने पिंपरी चिंचवड महानगरपालिका स्मार्ट सिटी लिमिटेड (PCSCL) व मे.क्लीन मॅक्स यांचेशी सेकीने मंजूर केलेल्या दराने र.रू.३.६२ प्रती युनिट या प्रमाणे २५ वर्षाकरीता करण्यात आलेले पॉवर परचेस एग्रीमेंटस् (PPA) माहिती करीता मा.महापालिका सभेकडे शिफारस करणेत येत आहे.

विषय क्रमांक ४) संदर्भ - १) मा.महापालिका आयुक्त यांचे जावक

क्र.लेखा/०६/कावि/९२५१/२०१८ दि.१०/०८/२०१८

२) मा.स्थायी समितीकडील ठराव क्र.३०५८

दि.१४/०८/२०१८

शहर अभियंता यांनी, स्थापत्य फ क्षेत्रिय कार्यालयाकडील दि.३१/७/२०१८ चे प्रस्तावान्वये स्थापत्य फ मुख्यालयाचा सन २०१८-१९ च्या अंदाजपत्रकातील स्थापत्य “विशेष योजना” या लेखाशिर्षावरील प्रस्तावात नमूद चालू कामांना तरतुद कमी पडत आहे. सदर चालू कामांवर मार्च २०१८ अखेर पुरेशी तरतुद करणेत आली होती. तथापी सदर रस्त्याचे काम स्थानिक जागा मालक यांनी अडविले होते. त्यामुळे कामांवरील रक्कम खर्च होऊ शकली नाही. सध्यास्थितीत जागा मालक यांनी काम करण्यास परवानगी दिलेली असून त्याप्रमाणे काम करणेत आलेले असल्याने प्रस्तावात नमूद प्रमाणे र.रू.४३,५०,०००/- (अक्षरी र.रू. त्रेंचाळीस लाख पन्नास हजार फक्त) वर्गीकरण करणेकामी मा.महापालिका सभेकडे शिफारस करणेत येत आहे. (वाढ/घट र.रू.४३,५०,०००/-)

विषय क्रमांक ५) संदर्भ - १) मा.महापालिका आयुक्त यांचे जावक

क्र.लेखा/०६/कावि/९२५०/२०१८ दि.१०/०८/२०१८

२) मा.स्थायी समितीकडील ठराव क्र.३०५९

दि.१४/०८/२०१८

शहर अभियंता दि.०२/०८/२०१८ च्या प्रस्तावान्वये स्थापत्य ब मुख्यालयाचे सन २०१८-१९ च्या अर्थसंकल्पातील स्थापत्य विषयक कामांसाठी अपुरी तरतूद आहे. प्रस्तावात नमूद प्रमाणे सदर कामांसाठी तरतूदीची आवश्यकता आहे. स्थापत्य विशेष योजना व भांडवली कामे या लेखाशिर्षांतर्गत आवश्यकतेनुसार वाढ/घट करणेकामी प्रस्तावात नमूद प्रमाणे र.रू.८०,००,०००/- (अक्षरी र.रू.ऐंशी लाख फक्त) विभागांतर्गत वर्गीकरण करणेकामी मा.महापालिका सभेकडे शिफारस करणेत येत आहे. (वाढ/घट र.रू.८०,००,०००/-)

विषय क्रमांक ६) संदर्भ -१) मा.महापालिका आयुक्त यांचे पत्र क्र.लेखा/०६/कावि/

९३६४/२०१८, दि.१४/०८/२०१८

२) मा.स्थायी समितीकडील ठराव क्र.३०६६

दि.१४/०८/२०१८

सह आयुक्त, माहिती व जनसंपर्क विभाग यांनी दि. ०७/०७/२०१८ चे प्रस्तावान्वये माहिती व जनसंपर्क विभागामार्फत सन २०१८-१९ च्या अंदाजपत्रकात ०४ कोटी तरतुद करणेत आलेली असुन रक्कम रुपये ३,५७,४७,५६२/- खर्च झालेले असुन रक्कम रुपये ४२,५२,४३८/- रुपये शिल्लक आहेत. उर्वरित बिले अदायगी कामी रक्कम रुपये ६ कोटीची रकमेची ज्यादा तरतुदीची मागणी केली आहे. सन २०१७-१८ अखेर सुमारे र.रु.७२५ कोटी शिल्लक राहिले असल्याची शक्यता आहे. यापूर्वी आधीच र.रु.५०० कोटी वितरीत करण्यात आलेले आहेत. वार्षिक लेखे अंतिम व्हायचे असल्याने उर्वरित रक्कम निर्धारत करता येत नसली तरी सुमारे र.रु. २२५ कोटी शिल्लक राहणेची शक्यता आहे. त्यानुषंगाने प्रभाग/मुख्यालयातील भांडवली/महसूली/ विशेष योजना/प अंदाजपत्रक यातून र.रु. २,११,५६,८३,१००/- वर्गीकरण करणेबाबतचा विषयपत्र क्र.लेखा/६/कावि/७१७४/२०१८,दि. १८/६/२०१८ अन्वये मा.स्थायी समितीमार्फत मा.महापालिका सभेकडे मान्यतेकामी सादर करण्यात आलेला होता. मा.स्थायी सभा ठराव क्र.२८२४ दि. १९/६/२०१८ व मा.महापालिका सभा ठराव क्र.२३६ दि. २०/७/२०१८ अन्वये मा.महापालिका सभा ठराव क्र.२३० दि.२२/६/२०१८ मधील प्रस्तावात नमुद केलेप्रमाणे अनुक्रमांक ५,६,७ ची कामे वगळून ठराव मंजूर करणेत आलेला आहे. अनुक्रमांक ५,६,७ ची र.रु ९ कोटी आहे. सदरच्या रक्कमेतील रक्कम र.रु.६ कोटी माहिती व जनसंपर्क विभागास "प्रसिध्दी" या लेखाशिर्षावर वर्गीकरण करुन वाढीव तरतुद देणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ७) संदर्भ - १) मा.महापालिका आयुक्त यांचे जावक

क्र.लेखा/६/कावि/९६७३/२०१८ दि.२४/०८/२०१८

२) मा.स्थायी समितीकडील ठराव क्र.३०९१

दि.२९/०८/२०१८

आरोग्य वैद्यकीय अधिकारी यांनी दि.०८/०८/२०१८ चे प्रस्तावान्वये धन्वंतरी स्वास्थय योजना लेखाशिर्षावर र.रु.१५ कोटी तरतुद वाढवून मिळणेची विनंती केलेली आहे व प्रलंबित बिले त्वरीत अदायगी बाबत वाढीव तरतुदीची मागणी केलेली आहे. विभागाची तातडीने बिले अदा करावयाची बाब विचारात घेता सन २०१७-१८ अखेर सुमारे र.रु.७२५ कोटी शिल्लक राहिले असल्याची शक्यता आहे. यापूर्वी अखर्चीत र.रु.५०० कोटी वितरीत करण्यात आलेले आहेत.

वार्षिक लेखे अंतिम व्हायचे असल्याने उर्वरीत रक्कम निर्धारित करता येत नसली तरी सुमारे र.रु.२२५ कोटी शिल्लक राहण्याची शक्यता आहे. त्यानुषंगाने प्रभाग/मुख्यालयातील भांडवली/ महसुली/ विशेष योजना प अंदाजपत्रक यातून र.रु.२,११,५६,८३,१००/- वर्गीकरण करणेबाबतचे विषयपत्र लेखा/६/कावि/७१७४/२०१८ दि.१८/०६/२०१८ अन्वये मा.स्थायी समिती मार्फत मा.महापालिका सभेचे मान्यतेकामी सादर करण्यात आलेले होते. मा.स्थायी समिती सभा ठराव क्र.२८२४ दि.१९/०६/२०१८ व मा.महापालिका सभा ठराव क्र.२३६ दि.२०/०७/२०१८ अन्वये मा.महापालिका सभा ठराव क्र.२३६ दि.२२/०६/२०१८ मधील प्रस्तावात नमुद केलेप्रमाणे अनुक्रमांक ५,६,७ ची कामे वगळून ठराव मंजूर करणेत आलेला आहे. अनुक्रमांक ५,६,७ र.रु.९ कोटी आहे. र.रु.९ कोटी पैकी र.रु.३ कोटी शिल्लक आहे. सदरची शिल्लक रक्कम रु.३ कोटी धन्वंतरी स्वास्थय योजना करीता वर्गीकरण करून वाढीव देणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ८) संदर्भ- १) मा.महापालिका आयुक्त यांचे जावक

क्र.लेखा/०६/कावि/९८४७/२०१८ दि.२९/०८/२०१८

२) मा.स्थायी समितीकडील ठराव क्र.३१०४

दि.२९/०८/२०१८

शहर अभियंता, "ग क्षेत्रिय" कार्यालय स्थापत्य यांनी दि.४/०८/२०१८ चे प्रस्तावान्वये "थेरगाव मध्ये डांगे चौकात श्री.छत्रपती शिवाजी महाराज पुतळ्या भोवती म्युरल्स करणे तसेच सभोवतालचा परिसर सुशोभिकरण करणे" या कामास मा.स्थायी समितीने र.रु.३,४८,१३,४४७/- इतका सुधारीत खर्चास मान्यता मिळाली आहे. सदरचे कामास सन २०१८-१९ चे अंदाजपत्रकामध्ये र.रु.१५,००,०००/- इतकी तरतुद असुन सदरचे उर्वरीत काम पुर्ण करणेसाठी र.रु.१,१५,००,०००/- इतक्या तरतुदीची आवश्यकता आहे. सदर कामास मा.आयुक्त यांचे मंजूर प्रस्तावान्वये दि.३०/१०/२०१८ पर्यंत मुदत वाढ मंजूर करण्यात आली आहे. सदरचे काम वाढीव मुदतीमध्ये पुर्ण करणेत येणार असुन त्यास अंदाजपत्रकातील उपलब्ध असलेली र.रु.१५,००,०००/- इतकी तरतुद कमी पडणार आहे. तरी प्रस्तावात नमूद प्रमाणे र.रु.१,००,००,०००/- (अक्षरी र.रु. एक कोटी फक्त) वर्गीकरण करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ९) संदर्भ -१) मा.महापालिका आयुक्त यांचे जावक

क्र.लेखा/०६/कावि/९७८९/२०१८ दि.२८/०८/२०१८

२) मा.स्थायी समितीकडील ठराव क्र.३१०७

दि. ५/०९/२०१८

शहर अभियंता "अ क्षेत्रिय" कार्यालय स्थापत्य यांनी दि.९/०८/२०१८ चे प्रस्तावान्वये स्थापत्य अ मुख्यालय या विभागाकडील सन २०१८-१९ च्या अर्थसंकल्पातील या स्थापत्य विषयक कामांसाठी अपुरी तरतूद आहे. स्थापत्य विशेष योजना, भांडवली व महसुली कामे या लेखाशिर्षांतर्गत प्रस्तावात नमूद प्रमाणे तरतुदी र.रु.२५,७०,०००/- (अक्षरी र.रु.पंचवीस लाख सत्तर हजार फक्त) वर्गीकरण करणेस मा.महापालिका सभेकडे शिफारस करणेत येत आहे. (वाढ/घट र.रु.२५.७०,०००/-)

विषय क्रमांक १०) संदर्भ - १) मा.महापालिका आयुक्त यांचे जावक

क्र.लेखा/०६/कावि/९७८८/२०१८ दि.२४/०८/२०१८

२) मा.स्थायी समितीकडील ठराव क्र.३१०८

दि. ५/०९/२०१८

प्रशासकीय व कार्यालयीन कामकाजाच्या सोईच्या दृष्टीने सर्व प्रेक्षागृहे यांचे कामकाज स्वतंत्रपणे न ठेवता भौगोलिक क्षेत्रानुसार तेथील क्षेत्रीय अधिका-यांच्या नियंत्रणाखली देणे आवश्यक असल्याने आदेश क्र. प्रशा/२/कावि/७१७/२०१७ दि. २९/९/२०१७ अन्वये ह क्षेत्रिय कार्यालयाकडे वर्ग करण्यात आलेले असुन तेथील कर्मचा-यांचे आस्थापना व वेतनविषयक कामकाज हे "ह" क्षेत्रिय कार्यालयामार्फत करण्यात येत आहे. उपरोक्त आदेशानुसार व पत्र प्रशा/२/कावि/१०५/२०१८ दि. ५/४/२०१८ अन्वये आचार्य अत्रे रंगमंदिर व नटसम्राट निळु फुले रंगमंदिर येथील सन २०१८-१९ साठी महसुली जमा व महसुली खर्च याबाबत अंदाजपत्रकात केलेल्या तरतुदी या "ह" क्षेत्रिय कार्यालय प्रशासन अंदाजपत्रकात लेखाशिर्षासह वर्ग करणे आवश्यक आहे. सन २०१८-१९ या आर्थिक वर्षातील आचार्य अत्रे प्रेक्षागृह लेखाशिर्ष ६ जमा र.रु ३३,३५,०००/- लेखाशिर्ष १५ खर्च र.रु १,०४,६१,९४०/- निळुभाऊ फुले नाट्यगृह लेखाशिर्ष ६ जमा र.रु.४७,१०,०००/- लेखाशिर्ष १६ खर्च र.रु.८९,०२,३८०/- लेखाशिर्षावर वर्गीकरण करावे लागेल. वरीलप्रमाणे क्षेत्रिय अधिकारी ह क्षेत्रिय कार्यालय यांना प्रस्तावित केलेनुसार सन २०१८-१९ या आर्थिक वर्षातील आचार्य अत्रे प्रेक्षागृह लेखाशिर्ष ६ जमा र.रु ३३,३५,०००/- लेखाशिर्ष १५ खर्च र.रु.१,०४,६१,९४०/- निळुभाऊ फुले नाट्यगृह लेखाशिर्ष ६ जमा र.रु.४७,१०,०००/-

लेखाशिर्ष १६ खर्च र.रु.८९,०२,३८०/- प्रस्तावात नमूद प्रमाणे या रक्कमा व लेखाशिर्ष "ह क्षेत्रिय" कार्यालयाकडे वर्गीकरण करणेस मा.महापालिका सभेकडे शिफारस करणेत येत आहे.

विषय क्रमांक ११) संदर्भ – १) मा.महापालिका आयुक्त यांचे जावक

क्र.लेखा/०६/कावि/९७९०/२०१८ दि.२८/०८/२०१८

२) मा.स्थायी समितीकडील ठराव क्र.३१०९

दि. ५/०९/२०१८

शहर अभियंता, इ क्षेत्रिय कार्यालय स्थापत्य यांनी दि.९/०८/२०१८ चे प्रस्तावान्वये सन २०१८-१९ अंदाजपत्रकातील स्थापत्य "भांडवली कामे" या लेखाशिर्षावरील प्रस्तावात नमूद प्रमाणे चालू कामात तरतूद कमी पडत आहे. सदर चालू कामांवर मार्च २०१८ अखेर पुरेशी तरतूद करण्यात आली होती. तथापि सदर रस्त्याचे काम स्थानिक रहिवाशी यांनी अडविले होते. त्यामुळे रक्कम खर्च होऊ शकली नाही. सद्यस्थितीत जागा मालक यांनी काम करणेस मान्यता दिलेली असून त्याप्रमाणे काम करणेत आलेले असल्याने प्रस्तावात नमूद प्रमाणे र.रु.२०,००,०००/- वर्गीकरण करणेस मा. महापालिका सभेकडे शिफारस करणेत येत आहे. (वाढ/घट र.रु.२०,००,०००/-)

विषय क्रमांक १२) संदर्भ – १) मा.महापालिका आयुक्त यांचे जावक

क्र.लेखा/०६/कावि/१०३१३/२०१८ दि.५/९/२०१८

२) मा.स्थायी समितीकडील ठराव क्र.३१३०

दि. ५/०९/२०१८

सह शहर अभियंता, विद्युत विभाग यांनी दि.३१/०८/२०१८ चे प्रस्तावान्वये तरतूद वर्गीकरणाबाबत व कामांची वाढीव अंदाजपत्रकीय रक्कमांना प्रशासकीय मान्यता घेणेबाबत प्रस्ताव सादर केलेला आहे. पिंपरी चिंचवड महानगरपालिकेच्या सन २०१८-१९ च्या अंदाजपत्रकातील विद्युत मुख्य कार्यालयांतर्गत असलेल्या क्षेत्रिय कार्यालयांना कामांचे आवश्यकतेनुसार अंदाजपत्रकात करणेत आलेल्या तरतूदीपेक्षा वाढीव रकमांची आवश्यकता आहे. याकामी चालू कामांतील शिल्लक रक्कम व आवश्यक नसलेल्या/ रद्द कामांवरील शिल्लक तरतूद रक्कम इतर कामांवर वर्ग करता येईल. तसेच ज्या कामांना मुळ प्रशासकीय रक्कम कमी आहे त्या कामांना सुधारित प्रशासकीय मान्यता घेणेची आवश्यकता आहे, याकामी भांडवली अ अंदाजपत्रक, प अंदाजपत्रक, महसुली अंदाजपत्रकातील तरतुदींमध्ये प्रस्तावात नमूद प्रमाणे वाढ व घट करता येईल. तसेच पर्यावरण अभियांत्रिकी विभागाकरीता आवश्यक असलेल्या कामाकरीता रक्कम ही प्रस्तावात नमूद केलेप्रमाणे उपलब्ध करून देता येईल. त्याकामी विभागा अंतर्गत

र.रू.७,७८,८४,७९१/- वर्गीकरण करणेस व उपरोक्त कामांची वाढीव अंदाजपत्रकीय रक्कमांना प्रशासकीय मान्यता देणेकामी मा.महापालिका सभेकडे शिफारस करणेत येत आहे (वाढ/घट र.रू. ७,७८,८४,७९१/-) तसेच पिंपरी चिंचवड महानगरपालिकेच्या विद्युत मुख्य कार्यालयांतर्गत फ क्षेत्रीय कार्यालयाकडील प्रस्तावात नमूद केलेल्या कामांवर सन २०१८-२०१९ करिता तरतूद कमी असल्याने या कामा करिता स्थापत्य मुख्य कार्यालयाने तरतूद उपलब्ध करून दिली आहे त्यानुसार अंदाजपत्रकातील तरतूदीमध्ये प्रस्तावात नमूद प्रमाणे वाढ/घट र.रू.२३,००,०००/- करणेस मान्यता देणेकामी मा.महापालिका सभेकडे शिफारस करणेत येत आहे.

मा.शहर सुधारणा समितीचे ठराव

विषय क्रमांक १३) संदर्भ - १) मा.महापालिका आयुक्त यांचे पत्र

क्र.वि/मुका/तां.वि/३४७/२०१८, दि.१६/०७/२०१८

२) मा.शहर सुधारणा समितीकडील ठराव क्र.१५

दि.२८/०८/२०१८

पिंपरी चिंचवड महानगरपालिकेत सन २०१२-१३ पासून ऊर्जासंवर्धनाच्या दृष्टीकोनातून जुने सोडियम व्हेपर/मेटल हालार्ड दिवे/टि-५(९६ वॅट) काढून एलईडी दिवे बसविणेची कामे सुरू आहेत. महापालिकेच्या उर्जा संवर्धनाच्या दृष्टीने सोडियम व्हेपर/ /टि-५/सीएफएल/मेटल हालार्ड दिव्याच्या ऐवजी रस्त्याच्या प्रकारानुसार आवश्यक प्रकाश प्रमाण राखणेकरीता (लक्स लेव्हल) उर्वरीत एलईडी व्यतिरिक्त दिव्यांच्या ठिकाणी योग्य क्षमतेचे एलईडी दिवे बसविणेकामी सर्वे करणे, डीपीआर बसविणे व पर्यवेक्षण करणेकरीता प्रकल्प व्यवस्थापन सल्लागार मे.ऊर्जा नियोजन प्रा.लि.पुणे यांची नेमणूक करणेत आली आहे. मे.ऊर्जा नियोजन प्रा. लि. पुणे यांनी सर्वेचे कामकाज पूर्ण केलेले असून प्राप्त सर्वेनुसार अहवाला नुसार सुमारे ३८७५५ इतके विविध क्षमतेचे एलईडी दिवे विविध रस्त्यावर बसविणेत आलेले असून अद्यापपर्यंत सुमारे ३६१३४ दिवे सोडियम व्हेपर/ /टि-५/सीएफएल/मेटल हालार्ड (MH) या प्रकारचे आहेत. सदरचे काम स्वखर्चातून किंवा ईस्क्रो माध्यमातून करावयाचे नियोजन मनपाचे होते. तथापि ईस्क्रो तत्वावर एलईडी दिवे बसविणेसाठी राज्य शासनाने ईईएसएल सोबत करारनामा केलेला आहे. त्यानुसार राज्य शासनाने त्यांचेकडील दि.१२ जानेवारी २०१८ चे शासन निर्णयानुसार सर्व नागरी संस्थानी पथ दिव्यांसाठी फक्त एलईडी दिवे बसविणे व त्यासाठी ईईएसएल सोबत करारनामा करणे बंधनकारक केले आहे. त्यानुसार मे.ईईएसएल कडून विहित केलेल्या तक्त्यामध्ये माहिती मागविणेत आली होती. मनपाने सादर केलेल्या माहितीनुसार

मे.ईईएसएल कडून प्रकल्प प्रस्ताव (Project Proposal) व करारनामा मसुदा (Draft Agreement) पाठविला आहे. त्याबाबत सविस्तर माहिती खालीलप्रमाणे सादर करणेत येत आहे. सद्यस्थितीत मनपा हद्दीत एकूण दिव्यांची संख्या सुमारे - ७४८८९ इतकी आहे. एकूण विद्युत भार - १०.०६ MW एलईडी बसविण्यात आलेल्या दिवाबत्तीची संख्या - ३८७५५, एलईडी बसविण्यात आलेल्या एलईडी विद्युत भार - ३.२७ MW, ईईएसएल कडून एलईडी बसवावयाच्या दिव्यांची संख्या - ३६१३४ एवढी आहे. वार्षिक दिवाबत्तीचे वीजबील अंदाजे र.रु.२७.३९ कोटी (सर्व दिवे चालू स्थितीत गृहीत धरून) ईईएसएल मार्फत ईस्क्रो तत्वावर (cost sharing based) जुने पारंपारिक फिटींग काढून एलईडी फिटींग बसविणेत येणार आहे. फिटींग्सची वॉरंटी ७ वर्षे (इन्शूरन्सह) आहे. मध्यवर्ती नियंत्रीत कक्षातून दिवे नियंत्रीत करणारी यंत्रणा (CCMS) चादेखील अंतर्भाव आहे. बसविलेल्या एलईडी दिव्यांची देखभाल व दुरुस्ती काम ईईएसएल मार्फतच करण्यात येणार आहे. होणा-या उर्जा बचतीकरीता राष्ट्रीय बँकेत उर्जा बचत स्वतंत्र खाते उघडावे लागेल. होणा-या उर्जा बचत व देखभाल व दुरुस्ती कामावर लागणारा खर्च बचतीतून ऍन्युटी बेसीसवर ईईएसएल यांना अदा करावा लागेल.

ईईएसएल ने सादर केलेल्या प्रकल्प प्रस्तावानुसार खालील बाबी दिसून येतात –

1. सदरचा प्रकल्प ईस्क्रो तत्वावर राबविणेत येणार असून सुरवातीस महापालिकेस कोणताही खर्च करावा लागणार नाही.
2. सद्यस्थितीतील दिव्यांचा तसेच एलईडी बसविणेत आलेनंतर दिव्यांच्या प्रकाश तीव्रतेचा संयुक्तीक पाहणी करून अहवाल तयार करणेत येणार आहे.
3. नॅशनल लाईटींग कोड नुसार रस्त्यावर आहे तशीच किंवा त्यापेक्षा जास्त सुधारित लक्स लेवल ठेऊन दिव्यांचे वॉटेज निश्चित केले जाणार आहे.
4. एलईडी फिटींगची वॉरंटी कालावधी देखभाल व दुरुस्तीसह सात वर्षांचा असून प्रत्यक्ष होणा-या वीजबचतीतून ऍन्युटी बेसीसवर ईईएसएलला प्रतिवर्षी निर्धारित केलेली रक्कम वर्षाकरिता अदा करावी लागणार आहे.
5. सदर कामामध्ये एलईडी फिटींग बसविणेत येत असलेल्या ठिकाणी ब्रॅकेट,क्लॅम्प साहित्य व वायर कामाचा समावेश आहे.
6. सदर कामामध्ये एलईडीसह व सीसीएमएस यंत्रणा बसविणे कामाचा समावेश आहे.
7. मनपाने उर्जा बचतीतून प्राप्त झालेली रक्कम भरणेकरीता राष्ट्रीय बँकेत स्वतंत्र रित्या एस्क्रो खाते (escrow) उघडून सुरवातीला ऍन्युटीच्या (प्रतिवर्षी निर्धारित केलेल्या रक्कमेच्या) तीन महिन्यांची रक्कम सदर खात्यात मनपाला जमा करावी लागणार आहे.

8. एलईडी दिवे बसविलेनंतर दिव्यांची संपूर्ण देखभाल दु रूस्तीईईएसएल मार्फत करण्यात येणार आहे मात्र पायाभूत सुविधेकरीता जादा होणारा खर्च मनपास करावा लागणार आहे.

तरी मे.ईईएसएल यांचेकडून पारंपारिक दिवे बदलून एलईडी दिवे बसविणे व तदनंतर होणा-या वीजबचतीतून अँन्यूटी बेसीस वर निर्धारित रक्कम पुढील 7 वर्षांकरिता प्रतिवर्षी मे.ईईएसएलला ईस्करो खाते काढून अदा करणेसाठी करारनामा करणेस मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/कामे

विषय क्रमांक १४) संदर्भ -१) मा.महापालिका आयुक्त यांचे जा.क्र.नरवि/कावि/१५/२०१८

दि.२५/०६/२०१८

२) मा.महापालिका सभा ठराव क्र.२४५ दि.२०/०७/२०१८

३) मा.महापालिका सभा ठराव क्रमांक- २६१ दि.६/०९/२०१८

पिंपरी चिंचवड महानगरपालिकेच्या आरोग्य विभागा मार्फत महानगरपालिका हद्दीमधिल ओला व सुका कचरा संकलन करण्यात येत असून प्रत्येक प्रभाग स्थरावर कचरा संकलनासाठी ओला व सुका कचरा स्वतंत्रपणे संकलन करण्यासाठी छोट्या वाहनांची व्यवस्था महानगरपालिके मार्फत करण्यात आलेली आहे. तथापी ओला व सुका कचरा स्वतंत्रपणे संकलन करण्यासाठीची वाहने पार्किंग करण्यासाठी स्वतंत्र व्यवस्था नाही. त्यामुळे महानगरपालिका हद्दीमध्ये महानगरपालिकेच्या नियोजन प्राधिकरण कक्षेमधिल काही आरक्षित जागांमध्ये “ट्रान्सफर स्टेशन” या प्रयोजनार्थ जागा आरक्षित करणे आवश्यक वाटते. त्यास अनुसरून मा. आयुक्त यांचा दिनांक २८/०७/२०१७ चे मंजूर प्रस्तावानुसार, तसेच आरोग्य कार्यकारी अधिकारी यांनी दिनांक २२/०३/२०१७ चे पत्रान्वये मागणी मौजे भोसरी (कासारवाडी) आ.क्र.३१ एस.टी.पी. अंतर्गत स.नं.५१४, मौजे सांगवी मधिल हरितपट्ट्यातील स.नं.८४, व मौजे भोसरी आ.क्र.४०५ अंतर्गत स.नं.२१० या ठिकाणी ४०० चौ.मी. क्षेत्राची जागा, तसेच मौजे पिंपळे निलख आ.क्र.३७४ गार्डन अंतर्गत स.नं.६५ मधिल ४०० चौ. मी. क्षेत्राची जागा १२.०० मी. रुंद पोहच रस्त्यासह महाराष्ट्र प्रादेशिक व नगररचना अधिनियम १९६६ चे कलम ३७ अन्वये “ट्रान्सफर स्टेशन” या प्रयोजनार्थ आरक्षित करणेचा फेरबदल बाबत सर्व वैधानिक

कार्यवाही करून फेरबदल प्रस्ताव शासनास सादर करणेस मा.आयुक्त यांना प्राधिकृत करण्यास मान्यता देणेबाबत विचार करणे.

(दिनांक १९/०९/२०१८ चे सभेत घेण्याचे निर्णयाप्रमाणे)

विषय क्रमांक १५) संदर्भ – १) मा.महापालिका आयुक्त यांचे पत्र क्र.

मातंवि/२/कावि/३०/१८ दि.८/०८/२०१८

२) मा.महापालिका सभा ठराव क्रमांक- २६५ दि.६/०९/२०१८

केंद्र शासनामार्फत नागरिकांच्या जीवनमानाचा दर्जा सुधारण्यासाठी स्वच्छ, शाश्वत व पर्यावरण पुरक शहरे तयार करण्यासाठी "स्मार्ट सिटी अभियान" या महत्वाकांक्षी अभियानाची घोषणा मा. प्रधानमंत्री महोदयांच्या हस्ते दि. २५/०६/२०१५ रोजी करणेत आलेली होती.

केंद्र शासनाचे मार्गदर्शक सुचनांनुसार Smart City Proposal तयार करणेकरिता चार मुख्य पर्याय सुचवले आहेत. १) Retrofitting २) Redevelopment ३) Green Field आणि ४) १ ते ३ पैकी पर्यायांचा एकत्रित अवलंब करणे. त्यानुसार पिंपरी चिंचवड महानगरपालिकेने Retrofitting या पर्यायाचा प्राधान्याने वापर करून Smart City Proposal तयार केलेले आहे. महानगरपालिकामार्फत तयार करणेत आलेल्या Smart City Proposal मध्ये प्रामुख्याने Area Based Development (ABD) आणि Pan City Solutions हे दोन घटक असून त्यांचे करीता एकूण र.रु.११४९.२ कोटी इतक्या रक्कमेच्या प्रकल्पांचा समावेश आहे. त्यापैकी Area Based Development (ABD) चे अंतर्गत एकूण र.रु.५९३.६७ कोटी इतक्या व Pan City Solutions अंतर्गत एकूण र.रु. ५५५.५३ कोटी इतक्या रक्कमेच्या प्रकल्पांचा समावेश करणेत आलेला आहे.

केंद्र शासनाने पिंपरी चिंचवड महानगरपालिकेचा स्मार्ट सिटी अभियानांतर्गत तिस-या फेरीत निवड केलेनंतर राज्यस्तरीय उच्चाधिकार समिती मार्फत शिफारस करण्यात आलेल्या पिंपरी चिंचवड महानगरपालिका क्षेत्रात स्मार्ट सिटी अभियान राबविण्याकरीता विशेष उद्देश वहन(एस.पी.व्ही) स्थापन करणेबाबत महाराष्ट्र शासन नगरविकास विभाग शासन निर्णय क्र. स्मार्टसि-२०१६/प्र.क्र.५०३/नवि -२३ दि.९ जानेवारी २०१७ अन्वये मान्यता दिलेली असून महानगरपालिकेने विशेष उद्देश वहन(एस.पी.व्ही) चे तात्काळ गठन करणेकामी निर्देश दिलेले होते व महाराष्ट्र शासनाकडून निश्चित केलेल्या अटी शर्तीनुसार दि. १३ जुलै २०१८ रोजी “ पिंपरी चिंचवड स्मार्ट सिटी लिमिटेड ” या नावाने विशेष उद्देश वहन स्थापन करणेत आलेली आहे.

केंद्र शासनाने घोषित केलेल्या स्मार्ट सिटी अभियानाचा कालावधी पाच वर्ष असून या योजनेत प्रत्येक पात्र शहराला पाच वर्षांच्या कालावधीत अंदाजे रु. ५०० कोटींचे केंद्र शासनाचे अनुदान प्राप्त होणार असून राज्य शासनाचा अनुदान हिस्सा रु. २५० कोटी व महानगरपालिकेचा स्वहिस्सा अंदाजे रु. २५० कोटी द्यावा लागेल. याप्रमाणे अभियानाचे पाच वर्ष कालावधीत महानगरपालिकेस अंदाजे एकूण र.रु १००० कोटी पर्यंतचे प्रकल्प स्मार्ट सिटी अभियानाचे

निर्देशानुसार पुर्ण करावे लागतील. त्यामध्ये शहारातील नागरिकांना पुरेसा पाणी पुरवठा खात्रीशीर वीज पुरवठा, शहर स्वच्छता व घनकचरा व्यवस्थापन, कार्यक्षम शहरी दळणवळण व सार्वजनिक वाहतूक व्यवस्था, सक्षम इंटरनेट सुविधा, शहरी आरोग्य आणि शिक्षण सुविधा, ई-गव्हर्नन्स व नागरिकांचा सहभाग, शाश्वत पर्यावरण, नागरिकांची सुरक्षा व संरक्षण इ. घटकांचा समावेश असेल. या सर्व बाबींचा समावेश करून पिंपरी चिंचवड महानगरपालिकेचे स्मार्ट सिटी प्रस्ताव राज्य शासनामार्फत केंद्र शासनाकडे दि. ३१/३/२०१७ रोजी सादर करणेत आलेले आहे. त्यास मा. महापालिका सभेने ठराव क्र. २९ दि.१९/०७/२०१७ अन्वये मान्यता दिलेली आहे.

तथापी, वरील प्रकल्प स्मार्ट सिटी कंपनीमार्फत राबविताना महापालिकेच्या मालकीच्या जागा, रस्ते, उद्याने, विद्युत पोल, मनपा हद्दीतील चौक, शाळा, इमारती व इतर मालमत्तांचा वापर करणे आवश्यक आहे.

सबब, स्मार्ट सिटी योजने अंतर्गत PAN City प्रकल्प व Area Based Development (ABD) प्रकल्प राबविणेकामी पिंपरी चिंचवड स्मार्ट सिटी लिमिटेड या विशेष उद्देश वहनास मनपाच्या मालकीची जागा, रस्ते, उद्याने, विद्युत पोल, मनपा हद्दीतील चौक, शाळा, इमारती व इतर मालमत्तांचा वापर करणेस मान्यता मिळणेकामी व त्याअनुषंगीक परवानगी देणेचे अधिकार पिंपरी चिंचवड स्मार्ट सिटी लिमिटेड कंपनीस देणेस मान्यता देणेबाबत विचार करणे.

(दिनांक १९/०९/२०१८ चे सभेत घेण्याचे निर्णयाप्रमाणे)

विषय क्रमांक १६) संदर्भ – १) मा.महापालिका आयुक्त यांचे कडील जा.क्र.नरवि/कावि/

३६/१७४/२०१८ दि.०५/०७/२०१८

मौजे पिंपळे गुरव येथील स.नं.६३ येथे मंजूर विकास आराखड्यानुसार श्री.कवडे यांचे घरापासून कांकरीया गॅस गोडाऊन असा दक्षिणोत्तर १२ मी रुंदीचा रस्ता आहे. सदर रस्त्याची लांबी ३३५ इतकी मी. आहे. व जागेवर सुमारे १३७ मी अंतरामध्ये घरे असून सदर घरे सुमारे ३.०० मी इतके रस्ता रुंदीने बाधित होत आहे. व उर्वरीत जागेत पूर्णतः १२ मी रस्ता विकसीत झालेला आहे.

सदर रस्ता रुंदीने बाधित नागरिकांनी, महाराष्ट्र प्रादेशिक व नगररचना अधिनियम १९६६ चे कलम १२७ अन्वये नोटीस पाठविली आहे. सदर नोटीसीनुसार २४ महिने कालावधीत सदर जागेचे भूसंपादन करावे लागणार आहे.

तरी स.नं.६३ मधील १२ मी रस्त्याचे सुमारे १३७ मी लांबीतील सुमारे ३ मी प्रमाणे भूसंपादन तातडीने करावे लागणार आहे सदर क्षेत्राचा भूसंपादनाने ताबा घ्यावयाचा असल्याने सदर भूसंपादनकामी येणा-या सर्व खर्चास व त्यासंबंधित इतर अनुषंगीक खर्चास मान्यता देणेबाबत विचार करणे.

विषय क्रमांक १७) संदर्भ- १) मा.महापालिका आयुक्त यांचे कडील क्र.लेखा/०८/कावि/
९९१३/२०१८ दि.३०/०८/२०१८

मा.सहसंचालक (म.न.पा.ले.प.) स्थानिक निधी लेखा परिक्षण रायगड भवन,सातवा मजला, नवी मुंबई-४००६१४ (शासकीय ऑडीट) यांनी पिंपरी चिंचवड महानगरपालिकेच्या विविध विभागाचे सन २०१३-१४ या कालावधीचे लेखापरिक्षण पूर्ण केलेले असून त्यांनी त्याचे अहवालामध्ये एकत्रित १२२ परिच्छेद उपस्थित केलेले आहेत. त्याकामी संबंधित विभागांकडून परिच्छेदाची पूर्तता करून घेणे आलेली आहे. सदर अहवाल व त्यातील परिच्छेदाचे प्राप्त अनुपालन अवलोकनार्थ नगरसचिव विभागात ठेवले आहे.

महाराष्ट्र स्थानिक निधी लेखा अधिनियम १९३० मधील कलम १० (१) अन्वये मा.सहसंचालक (म.न.पा.ले.प.) स्थानिक निधी लेखा परिक्षा, नवी मुंबई यांचेकडील अनुपालन पूर्तता अहवाल सादर करणेकामी मान्यता देणेबाबत विचार करणे.

विषय क्रमांक १८) संदर्भ- १) मा.महापालिका आयुक्त यांचे कडील क्र.मसाभां/५/कावि/
३८४/२०१८ दि.३१/०८/२०१८

पिंपरी चिंचवड महानगरपालिकेच्या वाय.सी.एम. रुग्णालयाकरीता Multiplace Hyperbaric Oxygen Chamber With Air Lock System ही मशीन ई-निविदा सुचना क्रमांक-17/2011-2012 मागवून मे. मनाली एंटरप्रायझेस यांनी सादर केलेले दर स्विकृत करून (कमी केलेल्या दरानुसार) खरेदी करणेकामी मा.स्थायी समिती ठराव क्रमांक - 48, दिनांक 17/04/2012 अन्वये मे. मनाली एंटरप्रायझेस यांचेकडून प्राप्त झालेल्या ई-निविदा दरामध्ये कमी करून दिलेल्या दरानुसार करारनामा करून खरेदी करण्यास व येणा-या र.रु. 2,79,24,750/- चे खर्चास मान्यता दिलेली आहे. त्या अनुषंगाने मे. मनाली एंटरप्रायझेस यांचे समवेत झालेल्या करारनाम्यास अधिन राहून पिंपरी चिंचवड महानगरपालिकेच्या वाय.सी.एम. रुग्णालयाकरीता Multiplace Hyperbaric Oxygen Chamber With Air Lock System पुरवठ्याकामी मे. मनाली एंटरप्रायझेस यांना मसाभां/5/कावि/348/2012, दिनांक 31/05/2012 अन्वये आदेश देण्यात आला होता. आदेशात नमुद केलेनुसार मे.मनाली एंटरप्रायझेस यांनी मशीनचा पुरवठा दिनांक ०१/१२/२०१२ रोजी केलेला आहे. सदर मशीनचे दिनांक ३०/०१/२०१३ रोजी इनस्टॉलेशन केलेले आहे. मशीनचे इनस्टॉलेशन झालेनंतर मशीन कार्यरत होती. तथापि काही कारणास्तव मशीन बंद असलेने Multiplace Hyperbaric Oxygen Chamber With Air Lock System ह्या मशीनची ई-

निविदेत नमुद केलेले स्पेशिफिकेशन प्रमाणे तांत्रिक तपासणी मा.प्रोफेसर, इन्स्ट्रुमेंटेशन अण्ड कंट्रोल, कॉलेज ऑफ इंजिनिअरींग, पुणे यांचेकडून करून घेण्यात आलेली आहे. त्यांनी अहवालानुसार संबंधित ठेकेदाराकडून दुरुस्ती करून घेण्यात येवून मशिन चालू करण्यात आलेली होती. तथापि काही कालावधी नंतर सदरची मशिन कुलिंग सिस्टिम अभावी बंद होती. वाय. सी.एम. रुग्णालयात उपलब्ध करून दिलेली एच.बी.ओ.टी. मशिन कुलिंग सिस्टिम बंद असलेने मशिन बंद स्थितीत असलेने दिनांक २५/०४/२०१५ रोजी मे.कास्को इंडस्ट्रीज प्रा.लि. यांनी दिलेल्या सर्व्हिस रिपोर्ट नुसार मे.मनाली एंटरप्रायझेस यांचेकडून सदर मशिनकरीता आवश्यक लागणारे स्पेअर पार्टस् खरेदीकामी कोटेशन सादर केलेले होते. एच.बी.ओ.टी. मशिन दुरुस्त करणेकामी र.रु. ७,१७,५००/- इतका अपेक्षित खर्च येणार असल्याने प्रस्ताव सादर करून त्यास मा.स्थायी समिती ठराव क्रमांक-१८२५७, दिनांक २९/११/२०१६ अन्वये एच.बी.ओ.टी. मशिन दुरुस्त करणेकामी आवश्यक स्पेअर पार्टसचा पुरवठा करून दुरुस्त करणेकामी मे.मनाली एंटरप्रायझेस यांनी सादर केलेल्या कोटेशनमधील कमी करून दिलेल्या र.रु. ७,१७,०००/- चे खर्चास मान्यता दिलेली होती. मा.स्थायी समिती ठरावाच्या अनुषंगाने मे.मनाली एंटरप्रायझेस यांना पत्र क्र.YCMH/भां/२/कावि/३५४/२०१६, दिनांक ३०/१२/२०१६ अन्वये नोटलाईज्ड प्रतिज्ञापत्र, करारनामा व आवश्यक एफ.डी.आर. जमा करणेबाबत कळविण्यात आले होते. मे.मनाली एंटरप्रायझेस यांनी दिनांक ०१/०३/२०१७ रोजी करारनामा करून दिलेला आहे. सदरचा करारनामा दिनांक ०२/०३/२०१७ रोजी मा.स्थायी समिती कार्यालयाकडे सील करणेकामी पाठविण्यात आला होता. दिनांक ३०/०६/२०१७ पर्यंत करारनामा सील झालेला नसलेने एच.बी.ओ.टी. मशीनचा दुरुस्ती आदेश निर्गत करण्यात आला नव्हता. तसेच पुर्वीच्या दरपत्रकाची वैधता संपल्यापमुळे संबंधित प्रक्रिया रद्द करून त्रयस्थ संस्थेची एच.बी.ओ.टी. मशीन चालविणेकामी नेमणूक करणेबाबत निर्णय घेण्यात आलेला होता.

मनपाच्या वाय.सी.एम. रुग्णालयातील Multiplace Hyperbaric Oxygen Chamber With Air Lock System हीमशीन चालविणेस देणेकामी Expression of Interest वृत्तपत्राचे विशेष रोटेशन घेवून प्रसिध्द करण्यात आले होते. त्या अनुषंगाने मे. बॅरोमेडिक हेल्थकेअर प्रा. लि. व मे. ऍडव्हेंट हेल्थकेअर यांचे मार्फत प्रस्ताव प्राप्त झालेले होते. सदर प्रस्तावाचा विचार करून वाय. सी. एम. रुग्णालयातील Multiplace Hyperbaric Oxygen Chamber With Air Lock System हीमशीन कार्यान्वित करून चालविणेस देणेकामी मे.क्रिसिल इन्फ्रास्ट्रक्चर सोल्यूशनस प्रा. लि., यांचे मार्फत RFP तयार करण्यात आलेली आहे. Y.C.M. Hospital करीता उपलब्ध करून दिलेली HBOT मशिन महागडी असून तिचा वापर होणे आवश्यक आहे. सदयस्थितीत वाय.सी.एम. रुग्णालय येथे प्रशिक्षित मनुष्यबळाची कमतरता असले मुळे

HBOT मशिन चालविणे शक्य होत नाही. त्यामुळे महाराष्ट्र महानगरपालिका अधिनियम ७२ (ब) नुसार Request for Proposal Selection of Operator for Operation and Maintenance of the existing HBOT centre at Y.C.M. Hospital साठी ई-निविदा प्रसिध्द करण्याकरीता मा. महापालिका सभेची मान्यता घ्यावी लागणार आहे.

सबब, वाय. सी. एम. रुग्णालयातील Multiplace Hyperbaric Oxygen Chamber With Air Lock System हीमशीन चालविणेस देणेकामी M/s. Crisil यांनी Request for Proposal Selection of Operator for Operation and Maintenance of the existing HBOT centre at Y.C.M. Hospital चा मसुदा सादर केलेला असून Multiplace Hyperbaric Oxygen Chamber With Air Lock System ही मशीन चालविणेस देणेची ई-निविदा प्रसिध्द करणेस मान्यता देणेबाबत विचार करणे.

विषय क्रमांक १९) संदर्भ -१) मा.अति. आयुक्त (२) यांचे पत्र

क्र.स्वभाअक/३/कावि/२७६/२०१८ दि.६/०९/२०१८

केंद्र शासनाच्या “स्वच्छ भारत अभियान”च्या धर्तीवर राज्यामध्ये “स्वच्छ महाराष्ट्र अभियान (नागरी)” राबविणेत येत आहे.

सदर अभियानाचे अनुषंगाने शहरातील ज्या कुटुंबाकडे स्वतःचे स्वतंत्र शौचालय नाही त्यांचेकरिता शौचालय उभारणेसाठी निधी उपलब्ध करून शहर हागंदारी मुक्त करणे (Open Defecation Free) हा या अभियानाचा मुळ उद्देश आहे. राष्ट्रीय जनगणना २०११ नुसार पिंपरी चिंचवड महानगरपालिका क्षेत्रातील एकूण ११,६८४ कुटुंबे अभियानांतर्गत वैयक्तिक शौचालय उभारणी करिता निधी उपलब्ध करणे आवश्यक आहे. सदर अभियानाचे अनुषंगाने केंद्र शासन व राज्य शासन यांचेकडून अनुक्रमे र.रु ४,८८,९५,०००/- व ९,०७,७५,०००/- असे एकूण र. रु १३,९६,७०,०००/- अनुदान प्राप्त झाले आहे.

प्राप्त अनुदान व मनपा हिस्सा यामधून प्रत्येक लाभार्थीस केंद्र शासनाचे र.रु ४०००/- , राज्य शासनाचे र.रु. ८००० /- व मनपा हिस्सा र.रु. ४०००/- याप्रमाणे वैयक्तिक घरगुती शौचालय बांधणेसाठी अनुदानाची रक्कम अदा करणेत येत आहे.

स्वच्छ महाराष्ट्र अभियान (नागरी) अंतर्गत महापालिकेने दिनांक ३०/०८/२०१८ अखेर केलेल्या कार्यवाहीची माहिती खालील प्रमाणे

प्रपत्र “अ”

महानगरपालिकेचे नाव		पिंपरी चिंचवड महानगरपालिका	शेरा
जिल्हा		पुणे	
वैयक्तिक शौचालय बांधकामासाठी अर्ज केलेल्या कुटुंबांची संख्या		१४६५४	
केंद्र शासनाचे “स्वच्छ भारत अभियान”च्या संकेत स्थळावर अपलोड करणेत आलेल्या एकूण अर्जांची संख्या		१४४०१	
मंजूर अर्जांची एकूण संख्या		११४८९	
बांधकाम पूर्ण झालेल्या शौचालयांची संख्या	वैयक्तिक घरगुती शौचालय	एकूण बांधकाम पुर्ण-१०९८२	मनपा मार्फत बांधकाम पुर्ण- ७२९१ सी.एस.आर (एनजीओ) मार्फत बांधकाम - ३६९१
बांधकाम पूर्ण झालेल्या शौचालयांची संख्या	सामुदायिक शौचालय	४६५ सीटस	महिला-२०३सिटस कामकाज पूर्ण पुरुष-२६२ सिटस कामकाज पूर्ण
निर्गत करणेत आलेला पहिलाहसा	८०७२ लाभार्थी	GOI+GOM =४८४.३२लाख	GOI = २०००/-व GOM=४०००/-हिस्सा
		ULB = १६१.४४ लाख	ULB =२०००/- हिस्सा
	एकूण	६४५.७६ लाख	
निर्गत करणेत आलेला दुसरा हसा	७१६२ लाभार्थी	GOI+GOM =४२९.७२लाख	GOI = २०००/-व GOM=४०००/-हिस्सा
		ULB =१४३.२४ लाख	ULB =२०००/- हिस्सा
	एकूण	५७२.९६ लाख	

सबब, महापालिकेकडून राबविणेत येत असलेल्या स्वच्छ महाराष्ट्र अभियान (नागरी) अंमलबजावणीचा आढावा अवलोकन करणे.

समित्यांचे अहवाल

विधी समिती

विषय क्रमांक २०) अ) दिनांक ०३/०८/२०१८ चा सभावृत्तांत कायम करणे.

मा.महिला व बालकल्याण समिती

विषय क्रमांक २१) अ) दिनांक ०७/०८/२०१८ चा सभावृत्तांत कायम करणे.

ब) दिनांक २१/०८/२०१८ व दि.२७/०८/२०१८ चा सभावृत्तांत कायम करणे.

मा.शहर सुधारणा समिती

विषय क्रमांक २२) अ) दिनांक १०/०७/२०१८ व दिनांक २४/०७/२०१८ चा सभावृत्तांत कायम करणे.

ब) दिनांक २४/०७/२०१८ चा सभावृत्तांत कायम करणे.

क) दिनांक १४/०८/२०१८ चा सभावृत्तांत कायम करणे.

मा.क्रीडा, कला, साहित्य व सांस्कृतिक समिती

विषय क्रमांक २३) अ) दिनांक २७/०७/२०१८ चा सभावृत्तांत कायम करणे.

.शिक्षण समिती

विषय क्रमांक २४) अ) दिनांक ०२/०८/२०१८ चा सभावृत्तांत कायम करणे.
क) दिनांक १६/०८/२०१८ चा सभावृत्तांत कायम करणे.



(उल्हास बबनराव जगताप)

नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/६/कावि/३६५/२०१८

दिनांक : १०/०९/२०१८

टिप :- प्रस्तुत कार्यपत्रिकेवरील विषयांची विषयपत्रे (डॉकेटस्)

नगरसचिव कार्यालयात वाचणेसाठी ठेवणेत आलेली आहेत.